

Бир сезим
Сен менсиз жашай албай жүрсөң азыр,
Мен сенсиз жашай албай жүрөм дайым.
Учса да мезгил бизге таасир этпей,
Унутуп бул дүйнөнүн жогун, барын.

Кайырма:
Мен сага бакыт каалап чын дилимден,
Сен мага бакыт каала чын дилиңден.
Бир сезим, таза сезим экөөбүздө,
Сага анан мага кымбат билинбеген, билинбеген.

Иш менен сен өзүңдү алаксытып,
Иш менен мен өзүмдү алаксытып.
Биз күйгөн махабаттын жалындары,
Неге өчпөй күйүп келет жалын чачып.

Кайырма:
Болсоң да сен алыста азыр менден,
Болсом да мен алыста азыр сенден.
Бир каккан жүрөктөрдүн тереңинде,
Бир сезим жашап келет тынчтык бербей.

Кайырма:
Болсоң да сен алыста азыр менден,
Болсом да мен алыста азыр сенден.
Бир каккан жүрөктөрдүн тереңинде,
Бир сезим жашап келет тынчтык бербей.